

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

కళ్యాణాద్భుతగాత్రాయ, కామితార్థప్రదాయినే ।
శ్రీమద్వేంకటనాథాయ, శ్రీనివాసాయ తే నమః ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ప్రథమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



అథ శ్రీమహాభారతే సభాపర్వణి సభాక్రియాఖ్యపర్వణి

ప్రథమోఽ ధ్యాయః

జనమేజయ ఉవాచ

అర్జునో జయతాం శ్రేష్ఠః మోక్షయిత్వా మయం తదా ।
కిం చకార మహాతేజాః తన్నే బ్రూహి ద్విజోత్తమ ॥ 1-1 ॥

మైశంపాయన ఉవాచ

శృణు రాజన్నవహితః చరితం పూర్వకస్య తే ।
మోక్షయిత్వా మయం తత్ర పార్థ శస్త్రభృతాం వరః ॥ 1-2 ॥

గాణ్ధీవం కార్ముకం శ్రేష్ఠం తూణీ చాక్షయ సాయకౌ ।
దివ్యాన్యస్రాణి రాజేంద్ర దుర్లభాని నృపైర్భువి ॥ 1-3 ॥

రథధ్వజపతాకాశ్చ శ్వేతాశ్వైస్సహవీర్యవాన్ ।
ఏతాని పావకాత్ ప్రాప్య ముదా పరమయా యుతః ।
తస్థౌ పార్థో మహావీరః తదా సహ మయేన సః ॥ 1-4 ॥

తతోఽ బ్రవీన్మయః పార్థం వాసుదేవస్య సన్నిధౌ ।
ప్రాంజలిః శ్లక్ష్యయా వాచా పూజయిత్వా పునః పునః ॥ 1-5 ॥

అస్మాత్ కృష్ణాత్ సుసంరభ్ధాత్ పావకాచ్చ దిధక్షతః ।
త్వయా త్రాతోఽస్మి కౌంతేయ బ్రూహి కిం కరవాణి తే ॥ 1-6 ॥

అర్జున ఉవాచ

కృతమేవ త్వయా సర్వం స్వస్తి గచ్ఛ మహాసుర ।
ప్రీతిమాన్ భవ మే నిత్యం ప్రీతిమంతో వయం చ తే ॥ 1-7 ॥

మయ ఉవాచ

యుక్తమేతత్త్వయి విభో యథాత్థ పురుషర్షభ ।
ప్రీతిపూర్వమహం కించిత్ కర్తుమిచ్ఛామి భారత ॥ 1-8 ॥

అహం హి విశ్వకర్మా వై దానవానాం మహాకవిః ।
సోఽహం వై త్వత్కృతే కర్తుం కించిదిచ్ఛామి పాండవ ॥ 1-9 ॥

దానవానాం పురా పార్థ ప్రాసాదా హి మయా కృతాః ।
రమ్యాణి సుఖగర్భాణి భోగాధ్యాని సహస్రశః ॥ 1-10 ॥

ఉద్యానాని చ రమ్యాణి సరాంసి వివిధాని చ ।
విచిత్రాణి చ శస్త్రాణి రథాః కామగమాస్తథా ॥ 1-11 ॥

నగరాణి విశాలాని సాట్టప్రాకారతోరణైః ।
వాహనాని చ ముఖ్యాని విచిత్రాణి సహస్రశః ॥ 1-12 ॥

బిలాని రమణీయాని సుఖయుక్తాని వై భృశమ్ ।
ఏతత్కృతం మయా సర్వం తస్మాద్విచ్ఛామి ఫాల్గుణ ॥ 1-13 ॥

అర్జున ఉవాచ

ప్రాణకృచ్ఛాద్విముక్తం త్వమ్ ఆత్మానం మన్యసే మయా ।
ఏవం గతే న శక్ష్వామి కించిత్ కారయితుం త్వయా ॥ 1-14 ॥

న చాపి తవ సంకల్పం మోఘమిచ్ఛామి దానవ ।
కృష్ణస్య క్రియతాం కించిత్ తథా ప్రతికృతం మయి ॥ 1-15 ॥

ఇతి శ్రీమహాభారతే సభాపర్వణి సభాక్రియాఖ్యపర్వణి

వ్రథమేఽ_ధ్యాయే పంచదశశ్లోకాః



సుభాషితమ్

రథస్యేకం చక్రం భుజగయమితాసప్తతురగాః
నిరాలమ్బో మార్గః చరణరహితః సారథిరపి ।
రవిర్గచ్ఛత్యంతం ప్రతిదినం అపారస్యనభసః
క్రియాసిద్ధిః సత్త్యే భవతి మహతాం నోపకరణే ॥

విజేతవ్యా లంకా చరణతరణీయోః జలనిధిః
విపక్షః పౌలస్త్యో రణభువిసహాయాశ్చ కపయః ।
తథాప్యేకో రామః సకలమవధీః రాక్షసకులం
క్రియాసిద్ధిః సత్త్యే భవతి మహతాం నోపకరణే ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్పర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

